




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.10 පැය 2230	දුරකථන අංකය Tel.NO	011-2887973	මගේ අංකය My NO	D/Media/Out/1376/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. හෙරොයින් සමඟ සැකකරුවෙකු අත්අඩංගුවට - දික්වැල්ල පොලිස් ස්ථානය.

2025.07.09 වන දින සවස් කාලයේ දික්වැල්ල පොලිස් වසමේ වලස්ගල පොලිස් මාගර් බාධකයේදී දික්වැල්ල පොලිස් ස්ථානයේ නිලධාරීන් කණ්ඩායමක් විසින් සැකකටයුතු කාර් රථයක් පරීක්ෂා කරමින් සිටියදී එහි තිබී සැක කටයුතු පාසර්ලයක් හමු වී ඇති අතර එය පොලිස් භාරයට ගෙන පරීක්ෂා කර ඇත. එම අවස්ථාවේ කාර් රථයේ පැමිණි පුද්ගලයින් තිදෙනා කාර් රථයට නැග එම ස්ථානයෙන් පලා ගොස් ඇත.

ඒ අනුව සැක කටයුතු පාලර්ගේ තිබී හෙරොයින් කිලෝ 01 ග්‍රෑම් 50 ක් පොලිස් භාරයට ගෙන ඇති අතර පලා ගිය සැකකරුවන් අත්අඩංගුවට ගැනීම සඳහා කාර් රථයේ අංක තහඩු හා ලිය කියවිලි අනුව විමර්ශන සිදුකර 2025.07.10 වන දින අළුයම් කාලයේදී හක්මන පොලිස් වසමේ ලාල්පේ ප්‍රදේශයේදී පලාගිය සැකකරුවන් තිදෙනාගෙන් එක් සැකකරුවෙකු කාර් රථය සමඟ අත්අඩංගුවට ගෙන ඇත.

සැකකරු වයස අවුරුදු 25 ක් වන හක්මන ප්‍රදේශයේ පදිංචිකරුවෙකි.

අනෙක් සැකකරුවන් දෙදෙනා අත්අඩංගුවට ගැනීම සඳහා දික්වැල්ල පොලිසිය වැඩිදුර විමර්ශන සිදු කරනු ලබයි.

### 02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.07.10 වන අද දින උදෑසන කාලයේ ගල්කිස්ස පොලිස් වසමේ රත්මලාන සඳුන්ගම ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 500 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

### 03. නීති විරෝධී මත්පැන් හා ගෝඩා සමඟ සැකකරුවෙකු අත්අඩංගුවට - කහතුඩුව පොලිස් ස්ථානය.

2025.07.10 වන අද දින දහවල් කාලයේ කහතුඩුව පොලිස් වසමේ මිනුවන්විල ප්‍රදේශයේදී කහතුඩුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 07 මිලි ලීටර්

500 ක් හා නීති විරෝධී මත්පැන් පෙරීමට යොදාගන්නා ගෝඩා ලීටර් 3329 මිලි ලීටර් 500 ක් සන්නකයේ තබාගෙන සිටි සැකකරුවෙකු මත්පැන් පෙරීමට යොදාගන්නා ලද උපකරණ ද සමඟ අත්අඩංගුවට ගෙන ඇත.

සැකකරු වයස අවුරුදු 58 ක් වන කහතුඩුව ප්‍රදේශයේ පදිංචිකරුවෙකි.

කහතුඩුව පොලිසිය වැඩිදුර විමර්ශන සිදු කරනු ලබයි.

#### 04. මාරක රිය අනතුරක් - කළුතර දකුණ පොලිස් වසම.

2025.07.10 වන අද දින උදෑසන කාලයේ කළුතර දකුණ පොලිස් වසමේ පලාතොට කොක්කේන මාර්ගයේ කොහොලාන පාලම අසලදී පලාතොට දෙස සිට කොක්කේන දෙසට ධාවනය වූ ත්‍රී රෝද රථයක් ප්‍රතිවිරුද්ධ දෙසින් පැමිණි පාපැදියක ගැටී අනතුරක් සිදුව ඇත. අනතුරින් බරපතල තුවාල ලැබූ පාපැදිකරු නාගොඩ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 77 ක් වූ කොහොලාන ප්‍රදේශයේ පදිංචිකරුවෙකි.

මෘත ශරීරය නාගොඩ රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ත්‍රී රෝද රථයේ රියදුරු අත්අඩංගුවට ගෙන ඇති අතර කළුතර දකුණ පොලිසිය වැඩිදුර විමර්ශන සිදු කරනු ලබයි.

#### 05. මාරක රිය අනතුරක් - කතරගම පොලිස් වසම.

2025.07.10 වන අද දින උදෑසන කාලයේ කතරගම පොලිස් වසමේ කතරගම ගෝණගංආර මාර්ගයේ 49 කිලෝමීටර් කණුව ආසන්නයේදී ගෝණගංආර දෙස සිට කතරගම දෙසට ධාවනය වූ ත්‍රී රෝද රථයක් විරුද්ධ දෙසින් පැමිණි ලොරි රථයක ගැටී අනතුරක් සිදුව ඇත. අනතුරින් ත්‍රී රෝද රථයේ ගමන්ගත් මව පියා සහ දරුවන් තිදෙනෙකු තුවාල ලබා කතරගම රෝහලට ඇතුළත් කිරීමෙන් පසු එක් අයෙකු මියගොස් ඇති අතර ඔවුන් එකම අයවළුන් වේ.

මරණකරු වයස අවුරුදු 15 ක් වූ බිබිල ප්‍රදේශයේ පදිංචිකරුවෙකි.

මෘත ශරීරය කතරගම රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇති අතර කතරගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.